

حضرت امام خمینیؑ کا تاریخ ساز پیغام

میخائل گورباچوف کے نام

بسم الله الرحمن الرحيم

ساری دنیا اس حقیقت سے بخوبی واقف ہے کہ ایران میں اسلامی جمہوری حکومت کے قیام سے قبل مشرق و مغرب کی دو عظیم طاقتون نے دنیا کو دو بڑے حصوں میں تقسیم کر کھا تھا۔ یعنی دنیا کے تمام ممالک یا مشرقی بڑی طاقت کے فرمانبردار تھے یا مغربی بڑی طاقت کے اطاعت گزار اور مشرقی بڑی طاقت کی باغ ڈور سوویت یونین کے صدر گورباچوف اور مغربی بڑی طاقت کی قیادت صدر امریکہ جی کا رئیس کے ہاتھوں میں تھی اور عالمی سیاست انہیں لوگوں کے اشارہ پر گامز نہیں تھی اور اسلام و مسلمانوں کی سرکوبی کا لاثنا ہی سلسلہ جاری تھا۔

ایسے انسانیت سوز ماحول میں ۱۱ افریور ۱۹۷۹ء کو اسلامی انقلاب کی عظیم الشان کامیابی کے بعد امام خمینی نے دنیا میں بہلی بار نہ صرف ”نہ شرقی“ نہ غربی فقط جمہوری اسلامی“ کے نعرہ کے ساتھ دونوں بڑی طاقتون کی بالادستی کی اعلانیہ تدوید کرتے ہوئے خدا دند عالم کی لازوال طاقت پر بھروسہ کرنے کی دعوت دی بلکہ پیغمبر اکرمؐ کی سنت ویرت پر عمل کرتے ہوئے مشرقی عظیم طاقت کے سربراہ گورباچوف کی خدمت میں ایک سفارتی وفد بھج کر انہیں اسلام قبول کرنے کی دعوت بھی دی۔

دعوت اسلامی پر مبنی اس پیغام کی سب سے بڑی اہمیت یہ تھی کہ اپنے اس کمتوں میں امام خمینی نے عالمی اشتراکی نظام کی ناکامی و نابودی کی آہٹ محسوس کرتے ہوئے یہ اعلان کر دیا تھا کہ ”آپ جس کمیوزم کی بات کر رہے ہیں وہ اب عموم کے درمیان نہیں بلکہ عجائب گھروں میں پائی جاتی ہے۔“ ان کی اس پیشین گوئی کے تھوڑے ہی دونوں بعد سوویت یونین کا شیرازہ منتشر ہو گیا۔ اس کمتوں کی دوسری اہم بات یہ ہے کہ امام خمینی نے گورباچوف سے یونیٹیں کہہ دیا کہ اسلام قبول کر لیجئے بلکہ آپ نے فرمایا کہ اپنے ملک کے دانشوروں کی ایک جماعت کے ذریعہ اسلام کا مطالعہ کروائیے۔ میرا یقین کامل ہے۔ اسلام میں ہر دور کے تقاضوں کو پورا کرنے کی بھرپور صلاحیت موجود ہے۔ اگر آپ لوگ بھی اسلام کی صلاحیت کو بروئے کار لاتے ہوئے پر چم تو حید کے سایہ میں آگے قدم بڑھائیں تو دنیا میں امن و سلامتی کا بول بالا ہو جائے گا۔ واضح ہے کہ امام امت نے اپنی اس تاریخ ساز راہ دروش سے یہ ثابت کر دیا کہ اسلام اپنی تبلیغ کے لئے تیر تواریا بمباری و دھماکہ سازی کا محتاج نہیں رہا بلکہ ہمیشہ علمی اور منطقی بنیادوں پر ہی اس نے مقبویت کی منزلیں طے کی ہیں۔ شاید بھی وہ اہم نکات تھے جن کو نگاہ میں رکھتے ہوئے گورباچوف نے عالمی خبر سار ایجنسیوں

سے گفتگو کرتے ہوئے یہ اعلان کیا تھا کہ ”مجھے فخر ہے کہ امام حسینؑ عظیم اور قد آور شخصیت نے اپنے پیغام کے لئے میرا انتخاب کیا ہے۔“ اس پیغام کا مکمل متن حاضر خدمت ہے۔ (ادارہ)

جناب محترم گورباچوف!

صدر مجلس اعلیٰ، سو شلسٹ سو ویٹ یونین!

آپ کی اور روی قوم و ملکت کی خوش بختی و نیک بختی کی اُمید کرتے ہوئے!

جب سے آپ نے اپنا عہدہ سنبھالا ہے یہ احساس ہو رہا ہے کہ آپ نے دنیا کے سیاسی واقعات کے تجزیے خصوصاً دورِ جدید میں روس، جن مسائل سے دوچار ہے، ان کی طرف نئے سرے سے انقلاب آمیز نظر ڈالی ہے اور دنیاوی حادثات و واقعات کے سلسلہ میں آپ کے بے باکانہ فیصلوں سے ہو سکتا ہے کہ موجودہ دنیا پر حاکم توازن میں خلل پڑے اور ایک بڑی تبدیلی رونما ہونے کا سبب بنتیں۔ اس لیے میں نے چند باتوں کی طرف آپ کی توجہ کو مبذول کرنا بہتر سمجھا!

بہت ممکن ہے آپ کا دائِرہ فکر اور آپ کے نئے عرامِ محض پارٹی کے مسائل اور اس کے ذیل میں روئی عوام کے بعض مشکلات کا حل ڈھونڈنا لئے تک محدود ہوں پھر بھی، جس نظریہ نے سالہا سال دنیا کے فرزندان انقلاب کو اپنے آہنی حصاروں میں مقید کر رکھا تھا، اس نظریہ پر اتنے دلیرانہ انداز سے آپ نے جو تجدید نظر فرمائی ہے، یہ بھی قابل تعریف ہے۔ اور اگر اس سے کچھ اور بلند ہو کر آپ غور و فکر کریں، تو سب سے پہلا مسئلہ جو آپ کے لیے یقیناً کامیابی کا باعث ہوگا، وہ یہ ہے کہ آپ کے بزرگوں کا جو نظریہ خدا سے دوری اور دین و دشمنی پر مبنی تھا اور جس نے ملکت روس کو زبردست نقصان پہنچایا ہے، آپ اس نظریہ کے بارے میں تجدید نظر کریں۔ اور پھر سے سوچیں۔ آپ یقین کیجیے کہ دنیاوی مسائل کے واقعی حل کا اس کے علاوہ کوئی اور طریقہ ممکن ہی نہیں ہے۔

البتہ یہ ممکن ہے کہ اقتصادی میدان میں غلط طریقہ عمل اور اقتدار پر قابض گزشتہ کمیونٹ لیڈروں کی غلط کارگزاریاں مغربی ممالک کے سبز باغ دکھائیں، لیکن حقیقت کچھ اور ہی ہے۔

اگر آپ اس سلسلہ میں سو شلسٹ اور کمیونٹ کے اقتصادیات کی بھی کچھیں کو مغربی سرمایہ دارانہ نظام کے سائے میں سلبھانا چاہیں گے تو نہ صرف یہ کہ آپ اپنے معاشرہ کے درد کا علاج نہیں

کر سکیں گے بلکہ آئندہ آنے والوں کو آپ کے اشتباہات کا جران کرنا پڑے گا، کیونکہ اگر آج مارکسم اپنی اقتصادی و اجتماعی روشن میں حائل دیوار کو عبور کرنے سے عاجز ہے تو مغربی دنیا بھی ان ہی مسائل میں البتہ ایک دوسرے انداز سے دیگر مسائل کے تحت حادثات سے دوچار ہے۔

محترم گورباقوف صاحب!

حقیقتوں سے منہ نہیں موڑنا چاہیے آپ کے ملک کی اصل مشکل مالکیت اقتصاد اور آزادی کا مسئلہ نہیں ہے بلکہ آپ کی تمام پریشانیوں کی اصل جڑ خدا پر اعتماد نہ ہونا ہے، وہی مشکل جس نے مغرب کو بھی تباہی و بر بادی کی انتہا تک پہنچا دیا ہے اور پہنچا کے رہے گی۔ آپ کی اصل مشکل مبداء وجود و ہستی، خداوند عالم کے مقابلہ میں ایک عرصہ سے جاری فضول مکروہ ہے۔

محترم گورباقوف صاحب!

یہ بات سب ہی پر روشن ہو چکی ہے کہ اب اس کے بعد کمیونزم کو دنیا کی سیاسی تاریخ کے عجائب گھروں ہی میں ڈھونڈھنا پڑے گا۔ کیونکہ مارکسی نظریہ انسان کی واقعی ضروریات کو پورا کرنے سے قطعی قاصر ہے۔ اس لیے کہ یہ ایک ماڈلی نظریہ ہے۔ اور آج مشرق و مغرب کا معاشرہ جس بنیادی بیماری میں مبتلا ہے وہ ”بشریت کا معنویت پر عدم اعتماد“ ہے اور اس بحران سے بشریت کو مادیات کے ذریعہ نجات نہیں دلائی جاسکتی۔

محترم گورباقوف صاحب!

ممکن ہے آپ نے مقام اثبات میں مارکسم کے بعض پہلوؤں سے روگردانی نہ کی ہو، اور آج کے بعد بھی انتروپیو وغیرہ میں اس پر اپنے مکمل عقیدہ اور اعتماد کا اظہار فرمائیں۔ مگر یہ بات آپ خود بھی جانتے ہیں کہ مقامِ ثبوت میں ایسا نہیں ہے۔

کمیونزم پر سب سے پہلی کاری ضرب چینی قیادت نے لگائی اور دوسری اور بظاہر آخری کاری ضرب آپ نے مل کر کمیونزم پر لگائی ہے۔ اب اس وقت دنیا میں کمیونزم نام کی کوئی چیز باقی نہیں ہے۔ لیکن میں آپ سے پوری سنجیدگی کے ساتھ اتنا ضرور چاہتا ہوں کہ مارکسم کی خیالی دیواروں کو توڑنے میں آپ، مغرب اور شیطان بزرگ (امریکہ) کے زندان میں گرفتار نہ ہو جائیں۔

مجھے امید ہے کہ آپ دنیائے کمیوزم کی ستر سالہ بھی کے آخری بوسیدہ نقاب کو بھی اپنے ملک اور تاریخ کے چہرے سے نوچ کر چھینک دیں گے اور اس طرح واقعی ایک قابل افتخار کارنامہ انجام دیں گے۔

اب آپ کی طرفدار وہ حکومتیں بھی جن کے دل اپنے وطن و اہل وطن کے لیے دھڑک رہے ہیں، کسی قیمت پر اپنے ملکوں کے زمینی وزیریزمنی ذخیروں کو کمیوزم کی کامیابی کے لیے جس کی ہڈیوں کے ٹوٹنے کی آوازیں خود ان کے فرزندوں کے کانوں تک پہنچ چکی ہیں، خرچ کرنے پر تیار نہ ہوں گی۔

مترم گوربا چوف صاحب!

جس وقت آپ کی بعض جمہوریتوں میں واقع مسجدوں کے گلدستہ اذان سے اللہ اکبر اور پیغمبر ختمی مرتبہ کی رسالت کی گواہی کی صد اس سال کے بعد سنی گئی۔ ”خاص اسلامِ محمدؐ“ کے سب طرفداروں کی آنکھوں سے وفور شوق میں آنسو نکل آئے۔

الہذا میں نے ضروری سمجھا کہ یہ موضوع آپ کے گوش گزار کردوں کہ ایک بار پھر سے مادّی والی، دونوں تصویر کائنات کا جائزہ لیجیے۔ مادّہ پرستوں نے اپنے تصویر کائنات میں شناخت کا معیار ”حس“ کو قرار دیا ہے اور جو چیز دائرہ حس میں نہ آئے اس کو علم کے دائیہ حکومت سے باہر جانتے ہیں۔ اور ہستی کو مادّہ کا مثل مانتے ہوئے اگر کوئی چیز مادّہ سے مبراہے تو اس کا وجود تسلیم نہیں کرتے۔ اسی لیے یہ لوگ دنیائے غیب۔ مثلاً وجود خدا، وحی و نبوت اور قیامت۔ کوسرے سے افسانہ سمجھتے ہیں۔ حالانکہ الہی تصویر کائنات میں معیار شناخت حس و عقل دنوں ہیں۔ الہذا عقلی چیزیں بھی علم (سائنس) کے دائیہ حکومت میں داخل ہیں، چاہے انھیں حس اور تجربہ میں نہ لایا جاسکے۔ اس لیے ہستی! غیب و شہود دنوں کو شامل کرتی ہے اور غیر مادّی چیز بھی موجود ہو سکتی ہے۔ اور جس طرح مادّی وجود مجرد سے وابستہ ہے، شناخت حسی بھی شناخت عقلی پر متکی ہے۔ قرآن نے مادّی اندازِ فکر کو تقدیماً نشانہ بنایا ہے، اور جن لوگوں کا یہ خیال ہے کہ خدا نہیں ہے کیونکہ اگر خدا ہوتا تو دکھائی دیتا۔

”لَنْ نُؤمِنَ لَكَ حَتَّى نَرَى اللَّهَ جَهْرًا۔“

ارشاد ہوتا ہے:

”لَا تُدْرِكُ الْأَبْصَارَ وَهُوَ يُدْرِكُ الْأَبْصَارَ هُوَ الْلَّطِيفُ الْخَبِيرُ۔“

قرآن مجید اور اس کے ان استدلالوں سے، جو اس نے وحی، نبوت اور قیامت کے سلسلہ میں فرمائے ہیں، ہم قطع نظر کرتے ہیں، کیونکہ آپ کے نظریہ کے مطابق تو پہلے یہی محل بحث ہے۔
اصولی طور پر آپ کو فلاسفہ کے پُر یتیح مسائل، خصوصاً اسلامی فلاسفہ کے مباحثہ میں الجھانا نہیں چاہتا۔ صرف دو ایک بہت ہی سادہ، فطری اور وجودی مثالیں سنن کے طور پر پیش کرتا ہوں جن سے سیاست دان حضرات بھی فائدہ اٹھاسکتے ہیں۔

یہ مسلمات میں سے ہے کہ ماڈہ و جسم چاہے جو بھی ہو وہ اپنے آپ سے بے خبر ہے۔ انسان کے ایک نگلی یا ماڈی مجسمہ کا ہر ہر حصہ اپنے دوسرے حصہ سے مخفی و پوشیدہ ہے۔ حالانکہ ہم واضح طور پر دیکھتے ہیں کہ انسان و حیوان اپنے ہر طرف سے آگاہ و باخبر ہے۔ انسان جانتا ہے وہ کہاں ہے؟ اس کے آس پاس کیا ہو رہا ہے؟ دُنیا کے حالات کیا ہیں؟ اس لیے ماننا پڑے گا کہ انسان و حیوان میں ایک دوسری چیز بھی ہے جو ماڈہ سے مافق ہے اور وہ عالم ماڈہ سے جدا ہے جو ماڈہ کے مرنے سے نہیں مرتی، باقی رہتی ہے۔

فطرتاً انسان اپنے اندر ہر کمال کو مطلق طور پر پائے جانے کا خواہشمند ہوتا ہے اور آپ اچھی طرح جانتے ہیں کہ انسان دُنیا کی قدرت مطلقہ کا طالب ہوتا ہے۔ اور کسی بھی ناقص قدرت سے اس کا دل نہیں بھرتا۔ اگر ایک پوری دُنیا اس کے قبضہ میں ہو اور اس سے کہا جائے کہ ایک دُنیا اور بھی ہے تو وہ فطرتاً اس بات کی طرف مائل ہو گا کہ وہ دُنیا بھی کسی طرح اس کے قبضہ میں آجائی۔ انسان چاہے جتنا بڑا دانشور ہو، اگر اس سے کہا جائے دوسرے علوم بھی ہیں تو وہ فطرتاً ان علوم کو حاصل کرنے کی طرف مائل ہو گا۔ لہذا ایک قدرت مطلقہ اور علم مطلق کی ضرورت ہے جس سے انسان لوگائے۔

اور وہ صرف خدا کی ہی ذات ہے جس سے ہم سب کی امیدیں وابستہ ہیں چاہے ہم خود نہ جانتے ہوں۔ انسان کی خواہش ہے کہ ”حق مطلق“، تک پہنچ جائے تاکہ فنا فی اللہ ہو جائے۔ اصولی طور سے ہر انسان کی سرشت میں ابدی زندگی کی خواہش موجود ہے۔ وہ چاہتا ہے کہ موت سے آزاد ہو جائے اور زندگی جاوید کا مالک بن جائے۔ اگر جناب عالیٰ کو اس سلسلہ میں تحقیق کی خواہش ہو تو ان

علوم کے جانے والے حضرات کو مغربی فلسفہ کے علاوہ مشائی فلسفہ میں فارابی، اور ابوعلی سینا رحمۃ اللہ علیہما کی وہ کتابیں پڑھنے کا حکم دیں جو اس موضوع پر لکھی گئی ہیں تاکہ ان پر واضح ہو سکے کہ علیت و معلولیت کا قانون ”جس پر ہر طرح کی شاخت کا مدار ہے۔“ اس کا تعلق معقول سے ہے محسوس سے نہیں ہے۔ اسی طرح معانی کلیہ کا ادراک نیز تمام قوانین کلیہ ”جن پر ہر قسم کے استدلال کی بنیاد قائم ہوتی ہے۔“ بھی سب کے سب معقول ہیں محسوس نہیں ہیں۔ اور پھر اشرافی فلسفہ میں بھی یہ لوگ سہروردی رحمۃ اللہ علیہ کی کتابوں کا مطالعہ کر کے آپ کو بتائیں کہ جسم نیز تمام ماذی موجودات بھی اس نورِ محض کے محتاج ہیں جو حس سے منزہ ہے، اور انسان کے لیے خود اپنی ذات اور اپنی حقیقت کا ادراک شہودی بھی حصی وجود سے مبرأ ہے۔

آپ اپنے بزرگ دانشمندوں کو حکم دیں کہ وہ صدر المبتلین رضوان اللہ علیہ خداوند عالم ان کو عبیین و صالحین کے ساتھ محسور کرے، کی کتاب حکمت متعالیہ کا مطالعہ کریں تو ان کو معلوم ہو کہ حقیقت علم وہی وجودِ محض ہے جو ماذہ سے مجرد ہے اور ہر طرح کی فکر ماذہ سے مبرأ ہے اور احکام ماذہ اس پر جاری نہیں ہو سکتے۔

اب اس سے زیادہ میں آپ کو تھکانا نہیں چاہتا اور عارفین کی کتابوں خصوصاً محبی الدین ابن عربی کی کتابوں کا نام نہیں لوں گا۔ ہاں اگر اس بزرگ شخصیت کے مباحثت سے آپ واقف ہونا چاہتے ہوں تو چند ایسے ذہین و باخبر افراد کو، جو اس قسم کے علم میں مہارت تامة رکھتے ہوں، قم روانہ فرمائیں تاکہ چند سال خدا پر بھروسہ کر کے بال سے بھی زیادہ باریک و لطیف عرفانی منازل سے آگاہی حاصل کریں۔ کیونکہ علم و آگہی کا یہ سفر طے کئے بغیر وہاں تک رسائی ناممکن ہے۔

محترم گوربا چوف صاحب!

ان مسائل و مقدمات کے ذکر کے بعد اب میں آپ سے یہ چاہتا ہوں کہ آپ پوری سنجیدگی کے ساتھ اسلام کے بارے میں تحقیق و تفحص کریں۔ اور یہ خواہش اس لیے نہیں ہے کہ اسلام اور مسلمین آپ کے محتاج ہیں، بلکہ اسلام کے آفاتی و عظیم اقدار کی بناء پر ہے جو تمام قوموں کی نجات کا سبب اور باعث راحت و آرام بن سکتے ہیں اور یہی بشریت کے بنیادی مشکلات کی گرہیں کھوں

سکتا ہے۔

اسلام کا سنجیدگی کے ساتھ مطالعہ کرنے سے ہو سکتا ہے کہ آپ کو مسئلہ افغانستان اور اسی قسم کے دُنیا کے دیگر مسائل سے ہمیشہ کیلئے نجات دلادے۔ ہم دُنیا بھر کے تمام مسلمانوں کو اپنے ملک کے مسلمانوں کی طرح سمجھتے ہیں اور ہمیشہ اپنے آپ کو ان کے حال میں شریک سمجھتے ہیں۔ آپ نے سوویت روس کے بعض جمہوریوں میں نسبتاً جو مذہبی آزادی دی ہے۔ اس سے لگتا ہے کہ اب آپ یہ خیال ترک کرچکے ہیں کہ مذہب معاشرہ کیلئے اپنون ہے۔

چج بتائیے جس مذہب نے ایران کو بڑی طاقتلوں کے مقابلہ میں ایک پہاڑ کے مانند استوار کر رکھا ہے، کیا وہ معاشرہ کیلئے نشہ آور ہو سکتا ہے؟ آیا جو مذہب پوری دُنیا میں عدالت و انصاف کے اجر کا مطالبہ کرتا ہے اور انسان کو ہر قسم کی معنوی و ماذی قیود سے آزاد دیکھنے کا خواہاں ہے وہ معاشرے کے لیے اپنون ہے؟

ابتدہ جو مذہب اسلامی وغیر اسلامی ممالک کے ماذی و معنوی تمام سرمایہ کو بڑی طاقتلوں اور حکومتوں کے حوالہ کر دینے کا سبب بنے اور برسرا عام چیخ چیخ کر کھاتا ہے کہ سیاست دین سے جدا ہے، یقیناً ملک و قوم کیلئے منور و نشہ آور ہے! لیکن وہ اس صورت میں واقعی مذہب نہیں کہا جاسکتا، بلکہ اس مذہب کو ہمارے یہاں کے لوگ ”امریکی مذہب“ کہتے ہیں۔

آخر میں پھر صاف لفظوں میں اعلان کرتا ہوں کہ جمہوری اسلامی ایران عام اسلام کا عظیم ترین و طاقتور ترین مرکز ہونے کی حیثیت سے بڑے اطمینان کے ساتھ آپ کے اعتقادی نظام کے خلا کو پر کر سکتا ہے۔ بہر حال ہمارا ملک ماضی کی طرح حسن ہمسایگی اور برابری کے روابط کا قائل ہے اور اس کا احترام کرتا ہے۔

والسلام على من اتبع الهدى
(جو ہدایت کی پیروی کرے اس پر سلام ہو)

روح اللہ الموسوی الحمینی
۲۴ جمادی الاول ۱۴۰۹ھ (کیم جنوری ۱۹۸۹ء)